



M. Džeta Uroš

СЕКТОР ЗА ПРОСТОРНО ПЛАНИРАЊЕ
SEKTORI I PLANIFIKIMIT HAPËSINOR

Арх. бр.УП1-15 1329/2023

Дата: 29-06-2023

03072023
ОПШТИНА КАВАДАРЦИ
КАВАДАРЦИ
Примено: 04-07-2023

Орг.един.	Број	Прилог	Вредност
11	849/30		

До: Општина Кавадарци
Плоштад Маршал Тито б.б
1430 Кавадарци
Република Северна Македонија

Предмет: Достава на Решение за Спроведување на стратегиска оцена на влијанието врз животната средина
Врска: Ваш бр. 11-849/26 од 07.06.2023 год.

Почитувани,

Во врска со Вашето барање под бр. 11-849/26 од 07.06.2023 год. доставено до Министерство за животна средина и просторно планирање Сектор за просторно планирање под бр.УП1-15 1329/2023 од 13.06.2023 год., во однос на Одлука за неспроведување на Стратегиска оцена на влијание врз животна средина поврзано со планскиот документ Урбанистички план за село Брушани, КО Брушани – Општина Кавадарци (под бр.11-849/24 од 07.06.2023 год.), а врз основа на Законот за животната средина ("Сл.весник на РМ" бр. 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18 и "Сл.весник на РСМ" бр. 89/22 и 171/22), член 65 став 15 – Министерство за животна средина и просторно планирање донесе Решение со кое ве задолжува да спроведете постапка за Стратегиска оцена на влијание врз животна средина поврзано со планскиот документ Урбанистички план за село Брушани, КО Брушани – Општина Кавадарци.

Со почит,



МИНИСТЕР
Каја Шукова

Изработил: Зарије Абази

Одобрил: Дајана Марковска Ристеска

Прилог: Решение за спроведување на стратегиска оцена со бр.УП1-15 1329/2023 од 13.06.2023 год


**СЕКТОР ЗА ПРОСТОРНО ПЛАНИРАЊЕ
SEKTORI I PLANIFIKIMIT HAPËSINOR**
**ОПШТИНА КАВАДАРЦИ
КАВАДАРЦИ**

Арх. бр.УП1-15 1329/2023

Дата: 29-06-2023

Примено: 04-07-2023			
Орг.един.	Број	Прилог	Вредност
11	849/31		

Правен основ

Врз основа на член 65 став 13 од Законот за животна средина ("Сл.весник на РМ" бр. 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18 и "Сл.весник на РСМ" бр. 89/22 и 171/22), Министерство за животна средина и просторно планирање донесе:

РЕШЕНИЕ
за спроведување на Стратегиска оцена на влијанието врз животната средина

За планскиот документ **Урбанистички план за село Брушани, КО Брушани – Општина Кавадарци**, потребно е да се спроведе Стратегиска оцена на влијанието врз животната средина.

Образложение

Општина Кавадарци достави Одлука за неспоредување на стратегиска оцена на влијанието врз животната средина под бр.11-849/24 од 07.06.2023 год. за изработка на плански документ **Урбанистички план за село Брушани, КО Брушани – Општина Кавадарци**, Формуларот под бр. 11-849/25 од 07.06.2023 год. и Барањето под бр.11-849/26 од 07.06.2023 год. до Министерството за животна средина и просторно планирање.

По разгледување на Одлуката, формуларот и другата пропратна документација, се констатира дека селото Брушани се наоѓа покрај акумулацијата Тиквешко Езеро. Бидејќи акумулациите се водостопански објекти кои овозможуваат долгорочно покривање на потребите од вода за населението и индустријата, обезбедуваат вода за наводнување на обработливите површини и за производство на електрична енергија, потребно е да се применуваат мерки за целосна заштита на сливните подрачја на акумулациите. Во сливовите на акумулациите потребно е да се врши пошумување, забрането е непланска сеча на шума или изведба на активности кои би можеле да ги сменат природните услови поради што би можело да дојде до лизгање на теренот, појава на ерозија, создавање на суводолици и порои или влошување на квалитетот на водата во акумулацијата.



СЕКТОР ЗА ПРОСТОРНО ПЛАНИРАЊЕ
SEKTORI I PLANIFIKIMIT HAPËSINOR

Влијанијата, кои се предпоставува дека може да произлезат со имплементација на овој Урбанистички план за село, може да се разгледуваат од аспект на негативни влијанија и од аспект на идни бенефиции, односно позитивни влијанија, како и генерални мерки за заштита, намалување и ублажување на негативните влијанија се следни:

-Со имплементација на Урбанистичкиот план за село ќе има негативни влијанија врз животната средина, посебно во фаза на градба на планските објекти. Влијанијата што ќе се јават во фаза на градба (емисии на штетни материји во воздухот, можни штетни влијанија врз почвата (директни и индиректни), емисии на бучава, отпад и влијанија врз флората и фауната), ќе бидат локални и со ограничен временски рок.

-Влијанијата кои би можеле да се појават во фаза на експлоатација се нарушување на квалитетот на воздухот, водитеи почвата како резултат на емисија на загадувачки материји, зголемени нивоа на бучава и вибрации и несоодветно управување со отпадот.

Во контекст на понапред кажаното, Министерството за животна средина и просторно планирање, Ве задолжува да спроведете Стратегиска оценка на влијанието врз животната средина и здравјето на луѓето.

ПРАВНА ПОУКА: Против ова Решение може да се поведе управен спор пред надлежен суд во рок од 15 дена од приемот на Решението.

Со почит,

Изработил: Зарије Абази

Одобрил: Дајана Марковска Ристеска



МИНИСТЕР
Каја Шукова

Доставено и до:

- Архива
- Органот

* Решението се објавува на веб страната на Министерството за животна средина и просторно планирање www.moep.gov.mk